



जिल्हाधिकारी, लातूर यांचे कार्यालय
(पुरवठा विभाग)

ISO नामांकन प्राप्त: 9001:2015

(2 रा मजला, हॉल क्र.202 जिल्हा पुरवठा अधिकारी कार्यालय, बार्शी रोड लातूर)

Tel.No.02382-223506

ई-मेल आयडी-dsolatur1@gmail.com



जा.क्र.२०२६/लेखा-६/जि.ग्रा.सं.प./कावि

दिनांक ०४/०३/२०२६

प्रति,

जिल्हा सुचना व विज्ञान अधिकारी,
जिल्हाधिकारी कार्यालय लातूर

विषय :- जिल्हा ग्राहक संरक्षण परिषदावर अशासकीय सदस्यांची नियुक्ती.

संदर्भ :- अन्न नागरी पुरवठा व ग्राहक संरक्षण विभाग शासन निर्णय क्र.राग्राप/२०२२/
प्र.क्र.१९/ग्रासं-२ दि.२९ ऑगस्ट २०२२

उपरोक्त संदर्भिय विषयी कळविण्यात येते की, जिल्हा ग्राहक संरक्षण परिषदेवरील अशासकीय सदस्यांच्या संस्थाचे इच्छुक प्रतिनिधी व व्यक्तीकडून अर्ज मागविण्याकरीता सदरील प्रसिध्दी पत्रक या पत्रासोबत पाठविण्यात येत असून, सदर प्रसिध्दी पत्रक जिल्हाधिकारी कार्यालय, लातूर यांचे संकेतस्थळावर Latur.gov.in प्रसिध्द करून त्याबाबत या कार्यालयास अवगत करावे.

वर्षा ठाकुर-धुणे (भा.प्र.से.)

जिल्हाधिकारी लातूर

तथा अध्यक्ष जिल्हा निवड समिती

जिल्हा ग्राहक संरक्षण परिषद जिल्हा लातूर

प्रतिलिपी-

- १) मा.कक्ष अधिकारी, अन्न नागरी पुरवठा व ग्राहक संरक्षण विभाग मंत्रालय मुंबई यांना माहीतीस्तव सविनय सादर
- २) मा.अध्यक्ष जिल्हा ग्राहक तक्रार निवारण मंच जिल्हा लातूर यांना माहीतीस्तव
- ३) मा.उप आयुक्त (पुरवठा) विभागीय आयुक्त कार्यालय छत्रपती संभाजी नगर यांना माहीतीस्तव सविनय सादर.

वर्षा ठाकुर-धुणे(भा.प्र.से.)

जिल्हाधिकारी लातूर

तथा अध्यक्ष जिल्हा निवड समिती

जिल्हा ग्राहक संरक्षण परिषद जिल्हा लातूर



जिल्हाधिकारी, लातूर यांचे कार्यालय
(पुरवठा विभाग)

ISO नामांकन प्राप्त: 9001:2015

(2 रा मजला, हॉल क्र.202 जिल्हा पुरवठा अधिकारी कार्यालय, बार्शी रोड लातूर)

ई-मेल आयडी-dsolatur1@gmail.com

Tel.No.02382-223506



जा.क्र.२०२६/लेखा-६/जि.ग्रा.सं.प./कावि

दिनांक ०४/०३/२०२६

प्रसिध्दी पत्रक

लातूर जिल्हा ग्राहक संरक्षण परिषदेवरील अशासकिय सदस्यांच्या नियुक्ती बाबत प्रसिध्दी पत्रक

अन्न नागरी पुरवठा व ग्राहक संरक्षण विभाग शासन निर्णय क्र.राग्राप २०२२/प्र.क्र.१९/ग्रास-२ दिनांक २९/०८/२०२२ मधील निर्देशानुसार जिल्हास्तरावर जिल्हा ग्राहक संरक्षण परिषदेवरील २८ अशासकीय सदस्यांची नियुक्ती करावयाची आहे. सदरील २८ अशासकीय सदस्यांची निवड करण्यासाठी जिल्हा स्तरीय समिती गठित करण्यात आली असून, तहसील कार्यालयामार्फत अर्ज मागविण्यात येत आहेत. लातूर जिल्हा ग्राहक संरक्षण परिषदेवर निवड करावयाचे प्रवर्ग निहाय अशासकीय सदस्यांच्या निवडीचा तपशिल खालील प्रमाणे प्रमाणे आहे.

अ.क्र.	प्रवर्ग	सदस्य संख्या
१	जिल्हा परिषद	२
२	महानगरपालिका/नगरपरिषद	२
३	पंचायत समिती	२
४	कृषी उत्पन्न बाजार समिती	२
५	ग्राहक संगटना	१०
६	शाळा/महाविद्यालय	२
७	वैद्यकीय व्यवसायीक	२
८	व्यापार व उद्योग प्रत्येकी एक	२
९	पेट्रोल व गॅस	२
१०	शेतकरी	२
	एकुण	२८

उपरोक्त प्रमाणे लातूर जिल्हा ग्राहक संरक्षण परिषदेवर निवड करावयाचे प्रवर्ग निहाय तपशील जिल्हाधिकारी कार्यालय, लातूर यांचे संकेस्थळावर Latur.gov.in यावर जाहिरातीचा सविस्तर तपशिल प्रसिध्द केलेला आहे. ईच्छुक उमेदवारांनी जाहिरातीच्या दिनांकापासून ३० दिवसांचे आत आपल्या तालुक्याच्या तहसील कार्यालयात जाहिरातीत नमुद केलेल्या विहित नमुन्यात (परिशिष्ट-अ) अर्ज तहसील कार्यालयात दाखल करणे बाबत प्रसिध्दी दिनांकापासून चा कालावधी हा ३० दिवसांचा राहिल. तसेच सदरील अर्ज हे आपल्या तालुक्याच्या तहसील कार्यालयात दाखल करणेबाबत याद्वारे आवाहन करण्यात येत आहे.

लातूर जिल्हा ग्राहक संरक्षण परिषदेवर अशासकीय सदस्यांची निवड जिल्हा स्तरीय समिती मार्फत करण्यात येईल. जिल्हा स्तरीय समितीने निवड केलेल्या अशासकीय सदस्यांच्या नियुक्तीचे आदेश जिल्हाधिकारी कार्यालयातून निर्गमित केले जातील. सदरील प्रकरणी चालु वर्षाचे पोलिस विभागाचे चारीत्र्य प्रमाणपत्र सादर करणे आवश्यक आहे.

वर्षा ठाकुर-धुगे(भा.प्र.से.)

जिल्हाधिकारी लातूर

तथा अध्यक्ष जिल्हा निवड समिती

जिल्हा ग्राहक संरक्षण परिषद जिल्हा लातूर

परिशिष्ट-अ

राज्य ग्राहक संरक्षण परिषद/जिल्हा ग्राहक संरक्षण परिषदेवरील नियुक्तीसाठी करावयाच्या अर्जाचा नमुना -

(१) संस्थेचे/अर्जदाराचे संपूर्ण नाव:-

(२) पूर्ण पत्ता:-

(३) संस्थेचा प्रतिनिधी म्हणून ज्या व्यक्तीस नामनिर्देशित करावयाचे आहे त्या व्यक्तीचे

नाव :-

पत्ता:-

दूरध्वनी क्रमांक :-

भ्रमणध्वनी क्रमांक :-

ईमेल :-

(४) जन्म तारीख/ वय:-

(५) शैक्षणिक अर्हता:-

(६) व्यवसाय:-

(७) प्रवर्ग:-

(ज्या प्रगातून नियुक्ती हवी आहे तो प्रवर्ग नमूद करावा.)

(८) ग्राहकांच्या हितासाठी केलेल्या कार्याचे स्वरूप:-

(९) ग्राहकांच्या हितासाठी केलेल्या कार्याचे कार्यक्षेत्र:-

(१०) ग्राहकांच्या हितासाठी केलेल्या कार्याचा कालावधी:-

केव्हापासून :-

केव्हापर्यन्त:-

(११) किती ग्राहकांमध्ये जनजागृती करण्यात आली व कोणत्या बाबीं बद्दल?

(१२) वरील कार्यामुळे किती ग्राहकांना नेमका कोणता फायदा प्रत्यक्षात झाला आहे?

(१३) वरील कार्यात उपलब्धीच्या वैशिष्ट्यपूर्ण बाबी व त्याकरिता मिळालेले पुरस्कार/पारितोषिके, इ.

(१४) आपली निवड वरील परिषदेवर झाल्यास आपले काय योगदान राहिल व कशाप्रकारे? (एका परिच्छेदात नमूद करावे)

(१५) सोबत जोडलेले पुरावे/कागदपत्रे

मी श्री/श्रीमती -----प्रमाणित करतो/करते की, अर्जात नमूद केलेली सर्व माहिती माझ्या माहितीनुसार खरी व बरोबर आहे. मी आणखी असे मान्य करतो/करते की, वर दिलेली माहिती खोटी व चुकीची आढळून आल्यास खोट्या माहितीच्या आधारे मिळविलेली नियुक्ती रद्द होण्यास व फौजदारी कारवाईस मी पात्र राहीन. त्याबद्दल माझी कोणतीही तक्रार राहणार नाही.

दिनांक:-

अर्जदाराची स्वाक्षरी

स्थळ :-

अर्जदाराचे नाव

परिशिष्ट-ब

राज्य/जिल्हा ग्राहक संरक्षण परिषदेवरील अशासकीय सदस्यांच्या नियुक्तीसाठी इच्छूक व्यक्ती/संस्थांनी खालील प्रमाणपत्रे/कागदपत्रे जोडून अर्ज सादर करणे आवश्यक आहे:-

(अ) अशासकीय संस्थेकडून नामनिर्देशित करावयाच्या प्रतिनिधींसाठी:-

(१) विहित नमुन्यातील अर्ज.

(२) अर्जासोबत अशासकीय संस्थांच्या प्रतिनिधींसाठी शासन निर्णयामध्ये नमूद केलेल्या निकषांच्या अनुषंगाने केलेल्या कामाचा पुरावा म्हणून सर्व कागदपत्रांच्या सत्यप्रती जोडणे आवश्यक आहे.

(३) गैरवर्तणूकीसंबंधी संस्थेविरूद्ध/पदाधिका-याविरूद्ध खटला दाखल होऊन शिक्षा झाली नसल्याचे संबंधित जिल्हयाचे पोलीस अधिक्षक/पोलीस आयुक्त यांचे किंवा त्यांनी नामनिर्देशित केलेल्या अधिका-याचे प्रमाणपत्र.

(४) शासनाने बंदी घातलेल्या संस्था/संघटना यांच्याशी संबंधित नसल्याबद्दल जिल्हा पोलीस अधिक्षक/पोलीस आयुक्त यांनी नामनिर्देशित केलेल्या अधिका-याचे प्रमाणपत्र.

(५) संस्था नोंदणी अधिनियम, १८६० व मुंबई सार्वजनिक विश्वस्त अधिनियम, १९५० अंतर्गत संस्थेची नोंदणी झाली असल्याचे प्रमाणपत्र व घटनेची प्रत.

(६) संस्थेचे ध्येय व उद्देश.

(७) संस्थेचे बँक बॅलन्स प्रमाणपत्र.

(८) संस्थेचा चालू वर्षाचा अर्थसंकल्प.

(९) संस्थेचे मागील तीन वर्षांचे ऑडिटेड स्टेटमेंट.

(१०) संस्थेने ज्या व्यक्तीची शिफारस केली आहे, त्या व्यक्तीचे संमतीपत्र.

(ब) इतर अशासकीय सदस्यासाठी:-

(१) विहित नमुन्यातील अर्ज.

(२) अर्जासोबत संबंधित व्यक्तीने ज्या प्रवर्गातील अशासकीय सदस्यांच्या नियुक्तीकरिता अर्ज केला आहे, त्यासाठी विहित केलेल्या निकषांच्या पूर्ततेच्या अनुषंगाने केलेल्या कामाचा पुरावा म्हणून सर्व कागदपत्रांच्या सत्यप्रती जोडाव्यात.

(३) गैरवर्तनासंबंधी खटला किंवा शिक्षा झाली नसल्याचे संबंधित जिल्हयाचे पोलीस अधिक्षक/पोलीस आयुक्त यांचे किंवा त्यांनी नामनिर्देशित केलेल्या अधिका-याचे प्रमाणपत्र.

निवडीचे निकष

जिल्हा ग्राहक संरक्षण परिषदेवरील अशासकीय सदस्यांची नियुक्ती खालील निकषांच्या आधारे करण्यात येईल.

(अ) अशासकीय संस्थांचे १० प्रतिनिधी:-

- (१) या प्रतिनिधींच्या निवडीसाठी देण्यात आलेल्या जाहिरातीच्या दिनांकापूर्वी संस्थेने ग्राहक जनजागृतीसाठी संबंधित जिल्ह्यात सलग ५ वर्षे काम केलेले असावे व संस्था लौकिकवान असावी.
- (२) संस्था नोंदणी अधिनियम, १८६० व मुंबई सार्वजनिक विश्वस्त अधिनियम, १९५० अंतर्गत संस्था नोंदणीकृत असावी.
- (३) ग्राहकांच्या समस्यांसंदर्भात संस्थेने सर्वेक्षण व संशोधनाचे कार्य केलेले असावे.
- (४) संस्था राजकीय/शासकीय/सांप्रदायिक तसेच स्वामित्व मालकीची (Proprietary) नसावी.
- (५) संस्था जात, धर्म, वंश, रंग असा भेदभाव न करता जनतेच्या सेवेसाठी ग्राहक चळवळीत कार्यरत असावी.
- (६) संस्था ही नफा मिळविण्याच्या उद्देशाने कार्यरत नसावी.
- (७) ग्राहकांच्या हिताची जपवणूक करणे व जागृती निर्माण करणे हे उद्दिष्ट संस्थेच्या घटनेत स्पष्टपणे असावे.
- (८) संस्थेला ग्राहक कल्याण कार्यक्रम राबविण्याबाबत केंद्र शासन किंवा राज्य शासनाने संस्था अस्तित्वात आल्यापासून कधीही अपात्र ठरविले नसावे.
- (९) संस्था व संस्थेच्या कोणत्याही प्रतिनिधीविरूद्ध गैरवर्तणुकीसंदर्भात खटला दाखल होऊन शिक्षा झालेली नसावी.
- (१०) संस्था व संस्थेच्या कोणत्याही प्रतिनिधीने सार्वजनिक संपत्तीचा अपहार केलेला नसावा.
- (११) सारखेच हितसंबंध असणा-या अनेक ग्राहकांच्या समस्या सोडविण्यासाठी एकत्रितपणे कार्य केलेले असावे.
- (१२) संस्थेने ग्राहक संरक्षण, ग्राहक शिक्षण व ग्राहक चळवळ या संबंधात प्रशिक्षण, प्रबोधन, प्रचार, प्रसार, प्रसिध्दी इत्यादीद्वारे जिल्ह्यांच्या कार्यक्षेत्रात काम केलेले असावे. ग्राहक संरक्षण अधिनियम व त्या अंतर्गत करण्यात आलेल्या नियमांची माहिती ग्राहकांना करून देण्यासाठी काम केलेले असावे.
- (१३) संस्थेच्या प्रतिनिधीला मराठी भाषेचे उत्तम ज्ञान असावे.
- (१४) संस्था आणि संस्थेमार्फत प्रस्तावित केलेला प्रतिनिधी शासनाने बंदी घातलेल्या संघटनेशी किंवा संघटनेच्या कार्याशी संबंधित नसावा.

(ब)

जिल्हा परिषदेचे (२ प्रतिनिधी), महानगरपालिका/नगरपरिषदांचे (२ प्रतिनिधी), पंचायत समितीचे (२ प्रतिनिधी), कृषि उत्पन्न बाजार समितीचे (२ प्रतिनिधी) व शाळा/महाविद्यालयांचे (प्रत्येकी १ प्रतिनिधी), या प्रवर्गातील अशासकीय सदस्यांसाठी.

- (१) ग्राहक जनजागृतीसाठी जिल्ह्यात काम केलेले असावे. (उदा. प्रशिक्षण, प्रचार, प्रसार, प्रबोधन, प्रसिध्दी, इ.)
- (२) सारखेच हित संबंध असणा-या अनेक ग्राहकांच्या समस्या सोडविण्यासाठी एकत्रितपणे काम केलेले असावे.
- (३) ग्राहकांच्या समस्यांसंदर्भात सर्वेक्षण व संशोधनाचे कार्य केलेले असावे.
- (४) सार्वजनिक संपत्तीचा अपहार केलेला नसावा.
- (५) गैरवर्तणुकीसंदर्भात न्यायालयात खटला दाखल होऊन शिक्षा झालेली नसावी.

(क)

वैद्यकीय व्यवसायाचे (२ प्रतिनिधी), व्यापार व उद्योग क्षेत्राचे (प्रत्येकी १ प्रतिनिधी), पेट्रोल व गॅस विक्रेत्यांचे (प्रत्येकी १ प्रतिनिधी)

- (१) ग्राहकांना चांगल्या गुणवत्तेची सेवा/वस्तू उपलब्ध होण्यासाठी जागृती, प्रचार व प्रसार केलेला असावा.
- (२) ग्राहकांच्या समस्यांसंदर्भात संस्थेने सर्वेक्षण व संशोधनात्मक कार्य केलेले असावे.
- (३) सारखेच हितसंबंध असणा-या अनेक ग्राहकांच्या समस्या सोडविण्यासाठी एकत्रितपणे कार्य केलेले असावे.
- (४) ग्राहक संरक्षण, ग्राहक शिक्षण व ग्राहक चळवळ या संबंधात प्रशिक्षण, प्रबोधन, प्रचार, प्रसार, प्रसिध्दी इत्यादीद्वारे काम केलेले असावे.
- (५) मराठीचे व किमान इतर एका भाषेचे उत्तम ज्ञान असावे.
- (६) गैरवर्तणुकीसंदर्भात खटला दाखल होऊन शिक्षा झालेली नसावी.
- (७) सार्वजनिक संपत्तीचा अपहार केलेला नसावा.
- (८) अर्जदार हा शासनाने बंदी घातलेल्या संघटनेशी किंवा संघटनेच्या कार्याशी संबंधित नसावा.

(ड)

शेतकरी (२ प्रतिनिधी)

- (१) स्वतःशेती करणारा असावा. (शेतकारी असल्याचा पुरावा सादर करणे आवश्यक राहिल)
- (२) ग्राहक म्हणून शेतक-यांची फसवणूक होऊ नये यासाठी शेतक-यांच्या जागृतीसाठी काम केलेले असावे
- (३) शेतक-यांना चांगल्या गुणवत्तेचे बी-बियाणे, खते, औषधे मिळण्यासाठी काम केलेले असावे.
- (४) एकासारखे हितसंबंध असणा-या अनेक शेतक-यांच्या तक्रारी/समस्यांचे निवारण करण्याकरिता काम केलेले असावे.
- (५) गैरवर्तणुकीसंदर्भात खटला किंवा शिक्षा झालेली नसावी.
- (६) सार्वजनिक संपत्तीचा अपहार केलेला नसावा.
- (७) अर्जदार हा शासनाने बंदी घातलेल्या संघटनेशी किंवा संघटनेच्या कार्याशी संबंधित नसावा.